

श्रीः  
श्रीमते रामानुजाय नमः  
श्रीमते निगमान्तमहादेशिकाय नमः

श्रीपद्मपुराणे उत्तरखण्डे उमापतिनारदसंवादे  
॥ श्री लघुरामरक्षास्तोत्रम् ॥

*This document has been prepared by*

*Sunder Kidāmbi*

*with the blessings of*

श्री रङ्गरामानुज महादेशिकन्

*His Holiness śrīmad āṇḍavan śrīraṅgam*

श्रीः  
श्रीमते रामानुजाय नमः  
श्रीमते निगमान्तमहादेशिकाय नमः

## ॥ श्री लघुरामरक्षास्तोत्रम् ॥

ओं रामरक्षास्तोत्रस्य श्रीमहर्षिर्विश्वामित्रऋषिः।  
श्रीरामो देवता।  
अनुष्टुप्छन्दः।  
विष्णुप्रीत्यर्थे जपे विनियोगः।

महादेव उवाच  
अतसीपुष्पसङ्काशं पीतवाससमच्युतम्।  
ध्यात्वा वै पुण्डरीकाक्षं श्रीरामं विष्णुमव्ययम् ॥ 1 ॥

पातु मे हृदयं रामः श्रीकण्ठः कण्ठमेव च।  
नाभिं पातु मखत्राता कटिं मे विश्वरक्षकः ॥ 2 ॥

करौ पातु दाशरथिः पादौ मे विश्वरूपधृत्।  
चक्षुषी पातु वै देवस्सीतापतिरनुत्तमः ॥ 3 ॥

शिखां मे पातु विश्वात्मा कर्णौ मे पातु कामदः।  
पार्श्वयोस्तु सुरत्राता कालकोटिदुरासदः ॥ 4 ॥

अनन्तः सर्वदा पातु शरीरं विश्वनायकः।  
जिह्वां मे पातु पापघ्नो लोकशिक्षाप्रवर्तकः ॥ 5 ॥

राघवः पातु मे दन्तान् केशान् रक्षतु केशवः।  
सक्थिनी पातु मे दत्तविजयो नाम विश्वसृक् ॥ 6 ॥

एतां रामबलोपेतां रक्षां यो वै पुमान् पठेत्।  
स चिरायुः सुखी विद्वान् लभते दिव्यसंपदम् ॥ 7 ॥

रक्षां करोतु भूतेभ्यः सदारक्षा तु वैष्णवी।  
रामेति रामभद्रेति रामचन्द्रेति यः स्मरेत् ॥ 8 ॥

विमुक्तः स नरः पापान्मुक्तिं प्राप्नोति शाश्वतीम्।  
वसिष्ठेन त्विदं प्रोक्तं गुरवे विष्णुरूपिणे ॥ 9 ॥

ततो मे ब्रह्मणः प्राप्तं मयोक्तं नारदं प्रति।  
नारदेन तु भूलोके प्रापितं सुजनेष्विह ॥ 10 ॥

सुप्त्वा वाथ गृहे वापि मार्गे गच्छन्त एव वा।  
ये पठन्ति नरश्रेष्ठास्ते नराः पुण्यभागिनः ॥ 11 ॥

॥ इति श्री लघुरामरक्षास्तोत्रं समाप्तम् ॥